



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ព្រឹទ្ធសភា

របាយការណ៍
ស្តីពី

លទ្ធផលការងាររបស់ព្រឹទ្ធសភាប្រចាំខែមេសា ឆ្នាំ២០២៥

នៅក្នុងខែមេសា ឆ្នាំ២០២៥ ព្រឹទ្ធសភាបានបំពេញភារកិច្ចដូចតទៅ៖

១-សកម្មភាពថ្នាក់ដឹកនាំព្រឹទ្ធសភា

១.១-សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា

១.១.១-សកម្មភាពចូលរួមកិច្ចប្រជុំ

- បានអញ្ជើញដឹកនាំកិច្ចប្រជុំគណៈកម្មាធិការអចិន្ត្រៃយ៍ព្រឹទ្ធសភា ចំនួន១លើក និងដឹកនាំបើកសម័យប្រជុំលើកទី៣ នីតិកាលទី៥ ព្រឹទ្ធសភា ចំនួន១លើក។

១.១.២-បដិសេធនូវកិច្ចព្រមព្រៀង-អន្តរជាតិ

- បានអនុញ្ញាតឱ្យភ្ញៀវអន្តរជាតិចូលជួបសម្តែងការគួរសម ចំនួន៤លើក រួមមាន៖
 - ឯកឧត្តមស៊ី ជិនពីង ប្រធានាធិបតីនៃសាធារណរដ្ឋប្រជាមានិតចិន នៅវិមានសន្តិភាព។
 - លោកជំទាវ ផៃប៊ងថាន ស៊ីណាវ៉ាត្រ នាយករដ្ឋមន្ត្រីនៃព្រះរាជាណាចក្រថៃឡង់ដ៍ នៅវិមានព្រឹទ្ធសភា។
 - ព្រះអង្គម្ចាស់ Guillaume Jean Joseph Mari រដ្ឋទាយាទនៃបុរីក្សត្រលុចសំបូ និង
 - សមាជិកព្រឹទ្ធសភាមកពីគណបក្សឆន្ទៈខ្មែរ ចំនួន៣រូប រួមមានឯកឧត្តម សុក ហាច ឯកឧត្តម សេង ម៉ារឌី និងឯកឧត្តម គង់ មុនីកា នៅវិមានព្រឹទ្ធសភា។

១.១.៣-បេសកកម្មក្រៅប្រទេស

- បានអញ្ជើញដឹកនាំគណៈប្រតិភូជាន់ខ្ពស់កម្ពុជា ចូលរួមខួបអនុស្សាវរីយ៍លើកទី៥០ នៃទិវារំដោះកាតខាងត្បូង និងបង្រួបបង្រួមជាតិវៀតណាម នៅទីក្រុងហូជីមិញ សាធារណរដ្ឋសង្គមនិយមវៀតណាម ដោយក្នុងឱកាសទស្សនកិច្ចនោះ សម្តេចតេជោបានជួបពិភាក្សាការងារទ្វេភាគីជាមួយ៖
 - ឯកឧត្តម តូ ឡឺម អគ្គលេខាធិការនៃគណៈកម្មាធិការមជ្ឈិមបក្សកុម្មុយនីស្តវៀតណាម។

- ឯកឧត្តម ជាម មិញជីញ នាយករដ្ឋមន្ត្រីនៃសាធារណរដ្ឋសង្គមនិយមវៀតណាម និង
- ឯកឧត្តម ជិន ថាញមិន ប្រធានរដ្ឋសភានៃសាធារណរដ្ឋសង្គមនិយមវៀតណាម។

១.១.៤-សកម្មភាពចូលរួមពិធីផ្សេងៗ

- បានអញ្ជើញដង្ហែ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ស្តេចយាងជាព្រះរាជាធិបតីដ៏ខ្ពង់ខ្ពស់បំផុត ក្នុងព្រះរាជពិធី បួងសួងចម្រើនសេចក្តីសុខ ដល់ព្រះរាជាណាចក្រកម្ពុជា នៅខេត្តសៀមរាប។
- បានអញ្ជើញដង្ហែ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ស្តេចយាងថ្វាយគ្រឿងសក្ការបូជា ចំពោះព្រះអង្គចេក ព្រះអង្គចម និងលោកយាយទេព បន្ទាប់ពីព្រះរាជពិធីបួងសួងចម្រើនសេចក្តីសុខ ជូន ដល់ព្រះរាជាណាចក្រកម្ពុជា។
- បានអញ្ជើញទទួលព្រះរាជដំណើរមាតុភូមិនិវត្តន៍របស់ ព្រះករុណាព្រះបាទសម្តេច ព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា និងសម្តេច ព្រះមហាក្សត្រី ព្រះវររាជមាតាជាតិខ្មែរ បន្ទាប់ពីព្រះអង្គយាងពិនិត្យព្រះរាជសុខភាព នៅ សាធារណរដ្ឋប្រជាមានិតចិន នៅអាកាសយានដ្ឋានអន្តរជាតិភ្នំពេញ។
- បានអញ្ជើញដង្ហែ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ស្តេចយាងទទួលបដិសណ្ឋារកិច្ចស្វាគមន៍យ៉ាងកក់ក្តៅ ចំពោះវត្តមាននៃការអញ្ជើញមកដល់របស់ ឯកឧត្តម ស៊ី ជិនពីង ប្រធានាធិបតីនៃ សាធារណរដ្ឋប្រជាមានិតចិន ក្នុងឱកាសដែលឯកឧត្តមអញ្ជើញបំពេញទស្សនកិច្ចផ្លូវរដ្ឋ រយៈពេល២ថ្ងៃ នៅព្រះរាជាណាចក្រកម្ពុជា នៅអាកាសយានដ្ឋានអន្តរជាតិភ្នំពេញ។
- បានអញ្ជើញដង្ហែ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ក្នុងព្រះរាជពិធីលៀងសាយភោជន៍ផ្លូវរដ្ឋ ជូន ឯកឧត្តម ស៊ី ជិនពីង ប្រធានាធិបតីនៃសាធារណរដ្ឋប្រជាមានិតចិន នៅព្រះបរមរាជវាំង។
- បានអញ្ជើញជូនដំណើរ ឯកឧត្តម ស៊ី ជិនពីង ប្រធានាធិបតីនៃសាធារណរដ្ឋប្រជាមានិតចិន ធ្វើមាតុភូមិនិវត្តន៍ នៅអាកាសយានដ្ឋានអន្តរជាតិភ្នំពេញ។
- បានអញ្ជើញជាអធិបតីក្នុងពិធីបុណ្យ ពិធីដង្ហែ ពិធីបញ្ចុះសព និងពិធីបុណ្យទុក្ខិណានុប្បទាន ខួបគម្រប់៧ថ្ងៃ និង១០០ថ្ងៃ ឧទ្ទិសកុសលជូនដល់ជួងវិញ្ញាណកូនសព ឯកឧត្តម អ្នកឧកញ៉ា ឧត្តមមេត្រីវិសិដ្ឋ ហ៊ុន សាន រដ្ឋលេខាធិការ ក្រសួងសាធារណការ និងដឹកជញ្ជូន ត្រូវជាបងប្រុសបង្កើតរបស់ សម្តេចតេជោ នៅសង្កាត់បឹងកក់២ ខណ្ឌទួលគោក រាជធានី ភ្នំពេញ និង
- បានអញ្ជើញជួបសំណេះសំណាលជាមួយក្រុមគ្រួសាររបស់ចៅស្រី ស៊ិន ស្រីតី រស់នៅ ភូមិថ្មី ឃុំចំបក់ ស្រុកភ្នំស្រួច ខេត្តកំពង់ស្ពឺ នៅភូមិគ្រឹះតារខ្មៅ។

១.១.៥-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យផ្តល់យោបល់លើឯកសារផ្សេងៗ ចំនួន៣៦ច្បាប់។

- បានចុះហត្ថលេខាលើឯកសារផ្សេងៗ ចំនួន៨ច្បាប់។
- បានចុះហត្ថលេខាលើលិខិតថ្លែងអំណរគុណ ចំនួន២១ច្បាប់។
- បានចុះហត្ថលេខាលើលិខិតជូនពរ ចំនួន២៧ច្បាប់។
- បានចុះហត្ថលេខាលើលិខិតរំលែកទុក្ខ ចំនួន៣ច្បាប់។
- បានចុះហត្ថលេខាលើលិខិតអបអរសាទរ ចំនួន១ច្បាប់។
- បានចុះហត្ថលេខាសេចក្តីសម្រេច ចំនួន៣ច្បាប់។
- ទូលថ្វាយស្នើសុំព្រះរាជទានច្បាប់ ចំនួន១ច្បាប់។
- ប្រគល់សិទ្ធិជូន ឯកឧត្តមបណ្ឌិត ឆន់ វឌ្ឍនា ជាប្រធានស្តីទីព្រឹទ្ធសភា ចំនួន១ច្បាប់។
- សំណើសុំតែងតាំងទីប្រឹក្សាព្រឹទ្ធសភា ចំនួន១ច្បាប់ និង
- បានទទួលជ្រាបលិខិតចូល ចំនួន១៣០ច្បាប់។

១.២-ឯកឧត្តម អ៊ុច បូរីវិច្ឆ អនុប្រធានទី១ព្រឹទ្ធសភា

- ទទួលភារកិច្ចជាប្រធានស្តីទីព្រឹទ្ធសភា ចំនួន១លើក។

១.២.១-សកម្មភាពចូលរួមកិច្ចប្រជុំ

- បានអញ្ជើញចូលរួមកិច្ចប្រជុំគណៈកម្មាធិការអចិន្ត្រៃយ៍ព្រឹទ្ធសភា ចំនួន១លើក និង ចូលរួមបើកសម័យប្រជុំលើកទី៣ នីតិកាលទី៥ ព្រឹទ្ធសភា ចំនួន១លើក និង
- បានដឹកនាំកិច្ចប្រជុំគណៈប្រតិភូសភាកម្ពុជា ដើម្បីត្រៀមចូលរួមមហាសន្និបាតសហភាព អន្តរសភា (IPU) លើកទី១៥០ និងកិច្ចប្រជុំពាក់ព័ន្ធនៅទីក្រុងតាស៊ីននៃសាធារណរដ្ឋ អ៊ូសបេគីស្ថាន នៅសាលប្រជុំពិសេសទី៣ រីមានព្រឹទ្ធសភា។

១.២.២-បដិសណ្ឋារកិច្ចរៀបរយជាតិ-អន្តរជាតិ

- បានអញ្ជើញចូលរួមបដិសណ្ឋារកិច្ចស្នាគមន៍ដំណើរទស្សនកិច្ចរបស់ ឯកឧត្តម ស៊ី ជិនពីង ប្រធានាធិបតីនៃសាធារណរដ្ឋប្រជាមានិតចិន អញ្ជើញមកបំពេញទស្សនកិច្ចផ្លូវរដ្ឋ នៅ ព្រះរាជាណាចក្រកម្ពុជា ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ ព្រះករុណា ព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា នៅអាកាសយានដ្ឋានអន្តរជាតិភ្នំពេញ។
- បានអញ្ជើញចូលរួមក្នុងពិធីជូនដំណើរ ឯកឧត្តម ស៊ី ជិនពីង ប្រធានាធិបតីនៃសាធារណរដ្ឋ ប្រជាមានិតចិន ធ្វើមាតុភូមិនិវត្តន៍បន្ទាប់ពីបំពេញទស្សនកិច្ចផ្លូវរដ្ឋ នៅព្រះរាជាណាចក្រ កម្ពុជា ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា នៅអាកាសយានដ្ឋានអន្តរជាតិភ្នំពេញ។
- ក្នុងនាមជាប្រធានស្តីទីព្រឹទ្ធសភា បានអនុញ្ញាតទទួលជួបពិភាក្សាការងារជាមួយ ឯកឧត្តម អាណាតូលី បូរីវីក ឯកអគ្គរដ្ឋទូតសហព័ន្ធរុស្ស៊ី ប្រចាំព្រះរាជាណាចក្រកម្ពុជា ដើម្បីពង្រឹង ទំនាក់ទំនងទ្វេភាគីរវាងកម្ពុជា-រុស្ស៊ី នៅបន្ទប់ទទួលភ្ញៀវឯកឧត្តម។

- បានអញ្ជើញចូលរួមក្នុងពិធីពិសោធន៍ការងារពេលល្ងាចជាមួយ ឯកឧត្តម ហ្សាក់ ផៃឡែត ឯកអគ្គរដ្ឋទូតបារាំង ប្រចាំព្រះរាជាណាចក្រកម្ពុជា ដើម្បីពង្រឹងទំនាក់ទំនងនៃក្រុមមិត្តភាព ព្រឹទ្ធសភាកម្ពុជា-បារាំង និង
- បានអនុញ្ញាតឱ្យ ឯកឧត្តម លោកជំទាវ ជាសមាជិក សមាជិកាព្រឹទ្ធសភា ចូលជួបសម្តែង ការគួរសម និងគោរពជូនពរ ឯកឧត្តមប្រធានស្តីទីព្រឹទ្ធសភា និងលោកជំទាវ ក្នុងឱកាស ពិធីអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ២៥៦៩ នៅបន្ទប់ទទួលភ្ញៀវឯកឧត្តមប្រធានស្តីទីព្រឹទ្ធសភា។
- បានអនុញ្ញាតឱ្យឯកឧត្តមប្រធានគណៈកម្មការទី១០ព្រឹទ្ធសភា សមាជិកក្រុមសមាជិក ព្រឹទ្ធសភាប្រចាំភូមិភាគទី២ ថ្នាក់ដឹកនាំអគ្គលេខាធិការដ្ឋាន និងថ្នាក់ដឹកនាំខុទ្ទកាល័យ សម្តេចតេជោ អញ្ជើញចូលជួបសម្តែងការគួរសម និងគោរពជូនពរ ឯកឧត្តមអនុប្រធានទី១ ព្រឹទ្ធសភា និងលោកជំទាវ ក្នុងឱកាសពិធីអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ២៥៦៩ នៅបន្ទប់ទទួលភ្ញៀវឯកឧត្តមអនុប្រធានទី១ព្រឹទ្ធសភា។

១.២.៣-វេសកកម្មក្នុងប្រទេស

- បានអញ្ជើញចុះពិនិត្យការដ្ឋានសាងសង់ផ្លូវ ស្ពាន ដំណាក់កាលទី១ និងពិធី សំណេះសំណាលជាមួយប្រជាពលរដ្ឋ នៅឃុំប្រាសាទ ស្រុកស្អាង ខេត្តកណ្តាល និង
- បានចាត់ ឯកឧត្តម ជឹម លាវ សមាជិកព្រឹទ្ធសភាប្រចាំភូមិភាគទី២ រួមទាំងទីប្រឹក្សាផ្ទាល់ ឯកឧត្តមអនុប្រធានទី១ព្រឹទ្ធសភា សហការជាមួយក្រុមគ្រូពេទ្យស្ម័គ្រចិត្តរបស់ក្រុមហ៊ុន Laboratoire Bioderma សាធារណរដ្ឋបារាំង ចុះពិនិត្យ និងព្យាបាលជំងឺទូទៅជូនដល់ បងប្អូនប្រជាពលរដ្ឋ នៅស្រុកស្រីសន្ធរ ស្រុកព្រៃឈរ និងស្រុកស្ទឹងត្រង់ ខេត្តកំពង់ចាម។

១.២.៤-វេសកកម្មក្រៅប្រទេស

- បានអញ្ជើញដឹកនាំគណៈប្រតិភូជាន់ខ្ពស់សភាកម្ពុជា ចូលរួមមហាសន្និបាតសហភាព អន្តរសភា (IPU) លើកទី១៥០ និងកិច្ចប្រជុំពាក់ព័ន្ធក្រោមមូលបទ “សកម្មភាពសភា ដើម្បីការអភិវឌ្ឍសង្គម និងយុត្តិធម៌” នៅទីក្រុងតាស៊ិននៃសាធារណរដ្ឋអ៊ូសបេគីស្ថាន។

១.២.៥-សកម្មភាពចូលរួមពិធីផ្សេងៗ

- បានអញ្ជើញចូលរួមជាភិក្ខុយសក្នុងព្រះរាជពិធីបួងសួងចម្រើនសេចក្តីសុខដល់ ព្រះរាជាណាចក្រកម្ពុជា ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ ព្រះករុណា ព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា ក្នុងឱកាសអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ ២៥៦៩ នៅមុខប្រាសាទអង្គរវត្ត ខេត្តសៀមរាប និង
- បានអញ្ជើញជាអធិបតីដ៏ខ្ពង់ខ្ពស់ក្នុងពិធីសូត្រមន្តចម្រើនព្រះបរិត្តអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ២៥៦៩ និងបានប្រគេនចង្ហាន់ ទេយ្យទាន និងគ្រឿងបរិក្ខារប្រគេនដល់ព្រះសង្ឃ នៅសាលប្រជុំពិសេសពិមានព្រឹទ្ធសភា។

១.២.៦-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យ និងផ្តល់យោបល់លើសេចក្តីព្រាងសេចក្តីសម្រេច ចំនួន៤ច្បាប់។
- បានចុះហត្ថលេខាលើលិខិតស្នើសុំយោបល់ និងលិខិតផ្សេងៗ ចំនួន៤៥ច្បាប់។
- បានពិនិត្យលើឯកសារចូល ចំនួន៨០ច្បាប់ និង
- បានពិនិត្យលើឯកសារស្រាវជ្រាវ-វិភាគព័ត៌មាន ចំនួន៣០ច្បាប់។

១.៣-ឯកឧត្តមបណ្ឌិត ឆន់ វឌ្ឍនា អនុប្រធានទី២ព្រឹទ្ធសភា

- ទទួលបានការកិច្ចជាប្រធានស្តីទីព្រឹទ្ធសភា ចំនួន១លើក។

១.៣.១-សកម្មភាពចូលរួមកិច្ចប្រជុំ

- បានអញ្ជើញចូលរួមកិច្ចប្រជុំគណៈកម្មាធិការអចិន្ត្រៃយ៍ព្រឹទ្ធសភា ចំនួន១លើក និងចូលរួមបើកសម័យប្រជុំលើកទី៣ នីតិកាលទី៥ ព្រឹទ្ធសភា ចំនួន១លើក។
- បានអញ្ជើញដឹកនាំកិច្ចប្រជុំជាមួយប្រធានគណៈកម្មការទាំង១០ ក្រុមសមាជិកព្រឹទ្ធសភា ប្រចាំភូមិភាគទាំង៨ និងក្រុមសមាជិកព្រឹទ្ធសភា នៅសាលប្រជុំពិសេស៣ វិមានព្រឹទ្ធសភា និង
- បានអញ្ជើញដឹកនាំកិច្ចប្រជុំបូកសរុបលទ្ធផលការងាររបស់ខុទ្ទកាល័យ ប្រចាំត្រីមាសទី១ ឆ្នាំ២០២៥ និងទិសដៅការងារបន្ត នៅសាលប្រជុំពិសេស៣ វិមានព្រឹទ្ធសភា។

១.៣.២-បដិសណ្ឋារកិច្ចឡើងជាតិ-អន្តរជាតិ

- បានអនុញ្ញាតឱ្យគំណាងក្រុមហ៊ុន Metfone ចូលរួមសម្តែងការគួរសម និងពិភាក្សាការងារ នៅខុទ្ទកាល័យឯកឧត្តមអនុប្រធានទី២ព្រឹទ្ធសភា។
- បានអនុញ្ញាតជូនសាស្ត្រាចារ្យ ហ៊ីយុន ហុនលី ប្រធាន THE 4TH WAY INSTITUTE និងជាសាស្ត្រាចារ្យនៃសាកលវិទ្យាល័យជាតិ Kangwon សាធារណរដ្ឋកូរ៉េ ជួបពិភាក្សាអំពីការអភិវឌ្ឍសេដ្ឋកិច្ច ពាណិជ្ជកម្ម និងសេវាសុខាភិបាលនៅសាលប្រជុំពិសេស៣វិមានព្រឹទ្ធសភា។
- បានអញ្ជើញពិសាហាវការងារពេលល្ងាច និងពិភាក្សាការងារជាមួយ ឯកឧត្តមឯកអគ្គរដ្ឋទូតជប៉ុន នៅសាលប្រជុំពិសេស៣ វិមានព្រឹទ្ធសភា និង
- បានអញ្ជើញចូលរួមពិធីខួបអនុស្សាវរីយ៍លើកទី៥០នៃទិវារំដោះភាគខាងត្បូង និងបង្រួបបង្រួមជាតិវៀតណាម នៅស្ថានទូតសាធារណរដ្ឋសង្គមនិយមវៀតណាម ប្រចាំព្រះរាជាណាចក្រកម្ពុជា។

១.៣.៣-សកម្មភាពចូលរួមពិធីផ្សេងៗ

- បានអញ្ជើញចូលរួមជាភិក្ខិយសក្តងព្រះរាជពិធីបួងសួងចម្រើនសេចក្តីសុខដល់ព្រះរាជាណាចក្រកម្ពុជា ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា ក្នុងឱកាសអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ

២៥៦៩ នៅមុខប្រាសាទអង្គរវត្ត ខេត្តសៀមរាប។

- បានអញ្ជើញជាអធិបតីដ៏ខ្ពង់ខ្ពស់ក្នុងពិធីសូត្រមន្តចម្រើនព្រះបរិត្តអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ២៥៦៩ និងបានប្រគេនចង្ហាន់ ទេយ្យទាន និងគ្រឿងបរិក្ខារប្រគេនដល់ព្រះសង្ឃ នៅសាលប្រជុំពិសេស៣ វិមានព្រឹទ្ធសភា។
- បានអនុញ្ញាតប្រគេន ព្រះភិក្ខុមនាបោ បិត សុខគា ព្រះធម្មធារេនុគណស្រុក និងមន្តជួប នៅ សាលប្រជុំខុទ្ទកាលយងកឧត្តមអនុប្រធានទី២ព្រឹទ្ធសភា។
- បានអញ្ជើញចូលរួមពិធីបុណ្យផ្កា នៅវិទ្យាល័យព្រះស៊ីសុវត្ថិ និង
- បានអញ្ជើញចូលរួមពិធីអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ២៥៦៩ របស់សមាគមអតីតនិស្សិតជប៉ុន នៅ Oakwood Premier Phnom Penh។

១.៣.៤-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យលើរបាយការណ៍ និងលិខិតចូលផ្សេងៗ ចំនួន៤០ច្បាប់។
- បានចុះហត្ថលេខាលើលិខិតស្នើយោបល់ផ្សេងៗ ចំនួន៣០ច្បាប់។
- បានចុះហត្ថលេខាលើលិខិតថ្លែងអំណរគុណ ចំនួន៣ច្បាប់។
- បានចុះហត្ថលេខាលើលិខិតជូនពរ ចំនួន១១២ច្បាប់។
- បានចុះហត្ថលេខាលើលិខិតអបអរសាទរ ចំនួន២ច្បាប់។
- បានចុះហត្ថលេខាលើលិខិតវិលកទុក្ខ ចំនួន១ច្បាប់ និង
- បានចុះហត្ថលេខាលើលិខិតអញ្ជើញ ចំនួន១០ច្បាប់។

២-សម័យប្រជុំគណៈកម្មាធិការអចិន្ត្រៃយ៍ព្រឹទ្ធសភា

ព្រឹទ្ធសភាបានបើកកិច្ចប្រជុំគណៈកម្មាធិការអចិន្ត្រៃយ៍ ចំនួន១លើក ក្រោមអធិបតីភាព ដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ដើម្បី៖

- ១- ពិនិត្យ និងសម្រេចលើរបាយការណ៍សង្ខេបស្តីពី សកម្មភាព និងលទ្ធផលការងាររបស់ ព្រឹទ្ធសភា នៅចន្លោះសម័យប្រជុំលើកទី២ និងលើកទី៣ នីតិកាលទី៥។
- ២- កំណត់កាលបរិច្ឆេទ របៀបវារៈ និងសមាសភាពលេខាធិការសម័យប្រជុំព្រឹទ្ធសភាលើកទី៣ នីតិកាលទី៥ និង
- ៣- ផ្សេងៗ។

៣-សម័យប្រជុំពេញអង្គព្រឹទ្ធសភា

ព្រឹទ្ធសភាបានបើកសម័យប្រជុំលើកទី៣ នីតិកាលទី៥ ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ដើម្បីស្តាប់របាយការណ៍សង្ខេបរបស់ គណៈកម្មាធិការអចិន្ត្រៃយ៍ស្តីពី សកម្មភាព និងលទ្ធផលការងាររបស់ព្រឹទ្ធសភានៅចន្លោះសម័យប្រជុំ លើកទី២ និងលើកទី៣ នីតិកាលទី៥។

៤-គណៈកម្មការនានារបស់ព្រឹទ្ធសភា

សមាជិក សមាជិកាព្រឹទ្ធសភាបានបំពេញការងារតាមតួនាទី ភារកិច្ច និងសមត្ថកិច្ចរបស់ខ្លួនប្រកប ដោយស្មារតីទទួលខុសត្រូវខ្ពស់ដូចខាងក្រោម៖

៤.១-មុខងារតាមដានការអនុវត្តច្បាប់

- គណៈកម្មការទី២ព្រឹទ្ធសភា បានអញ្ជើញជួបពិភាក្សាការងារជាមួយធនាគារជាតិនៃកម្ពុជា ដឹកនាំដោយ ឯកឧត្តម ស៊ី សន្និសិទ្ធ ទេសាភិបាលរងធនាគារជាតិនៃកម្ពុជា ដើម្បី ឈ្វេងយល់អំពីវឌ្ឍនភាព និងបញ្ហាប្រឈមក្នុងវិស័យធនាគារ ជាពិសេសផ្ដោតលើវិស័យ ជាសមត្ថកិច្ចរបស់គណៈកម្មការ នៅធនាគារជាតិនៃកម្ពុជា និង
- គណៈកម្មការទី៤ព្រឹទ្ធសភា បានអញ្ជើញជួបពិភាក្សាការងារជាមួយ ឯកឧត្តម នាយឧត្តមសេនីយ៍ ទៀ សីហា ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ ដើម្បី ឈ្វេងយល់អំពីវឌ្ឍនភាពការងារ និងទិសដៅការងាររបស់ក្រសួងឆ្នាំ២០២៥ នៅទីស្តីការ ក្រសួងការពារជាតិ។

៤.២-មុខងារតំណាង

- បានទទួលពាក្យបណ្តឹង ចំនួន៧បណ្តឹង បញ្ជូនពាក្យបណ្តឹងចេញទៅក្រសួង ស្ថាប័ន និង ខេត្តពាក់ព័ន្ធ ចំនួន៦បណ្តឹង បញ្ជូនពាក្យបណ្តឹងទៅក្រុមមេធាវីស្ម័គ្រចិត្តសម្តេច តេជោសែន ចំនួន១បណ្តឹង ទទួលលិខិតឆ្លើយតបពីការដោះស្រាយពីក្រសួង-ស្ថាប័ន ពាក់ព័ន្ធ ចំនួន១បណ្តឹង ធ្វើកំណត់បង្ហាញពាក្យបណ្តឹង ចំនួន៩បណ្តឹង កំពុងពិនិត្យសិក្សា ចំនួន១០បណ្តឹង តម្កល់ទុកមិនចាត់ការ ចំនួន២បណ្តឹង ផ្តល់ព័ត៌មានទៅម្ចាស់បណ្តឹង ចំនួន៨បណ្តឹង ទទួលឯកសារជូនជ្រាបពីក្រសួង ស្ថាប័នពាក់ព័ន្ធចម្លងជូនមកគណៈកម្មការ ចំនួន២បណ្តឹង។
- បានអញ្ជើញចូលរួមជាភិក្ខិយសក្តិក្នុងព្រះរាជពិធីបួងសួងចម្រើនសេចក្តីសុខដល់ ព្រះរាជាណាចក្រកម្ពុជា ក្រោមព្រះរាជាអាធិបតីភាពដ៏ខ្ពង់ខ្ពស់របស់ ព្រះករុណា ព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា ក្នុងឱកាសអបអរសាទរសង្គ្រាន្តឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ ២៥៦៩ នៅមុខប្រាសាទអង្គរវត្ត ខេត្តសៀមរាប។
- បានអញ្ជើញជូន និងទទួលដំណើរ ឯកឧត្តម អ៊ុច បូរិទ្ធ អនុប្រធានទី១ព្រឹទ្ធសភា អញ្ជើញដឹកនាំគណៈប្រតិភូសភាកម្ពុជា ចូលរួមមហាសន្និបាតសហភាពអន្តរសភា (IPU) លើកទី១៥០ និងកិច្ចប្រជុំពាក់ព័ន្ធ នៅសាធារណរដ្ឋអ៊ីសបេគីស្ថាន នៅអាកាសយានដ្ឋាន អន្តរជាតិភ្នំពេញ។
- បានអញ្ជើញចូលរួមចុះពិនិត្យការដ្ឋានសាងសង់ផ្លូវ ស្ពាន ដំណាក់កាលទី១ និងពិធី សំណេះសំណាលជាមួយប្រជាពលរដ្ឋ ក្រោមអាធិបតីភាពដ៏ខ្ពង់ខ្ពស់របស់ ឯកឧត្តម អ៊ុច បូរិទ្ធ ប្រធានស្តីទីព្រឹទ្ធសភា នៅឃុំប្រាសាទ ស្រុកស្អាង ខេត្តកណ្តាល។
- បានអញ្ជើញចូលរួមពិធីសូត្រមន្តអបអរសាទរពិធីបុណ្យចូលឆ្នាំថ្មី ប្រពៃណីជាតិខ្មែរ ឆ្នាំម្សាញ់ សប្តស័ក ពុទ្ធសករាជ២៥៦៩ ក្រោមអាធិបតីភាព ឯកឧត្តម អ៊ុច បូរិទ្ធ អនុប្រធានទី១ព្រឹទ្ធសភា ដើម្បីប្រោះព្រំសុំសេចក្តីសុខ សិរីសួស្តី ជូនថ្នាក់ដឹកនាំ សមាជិក សមាជិកាព្រឹទ្ធសភា និងថ្នាក់ដឹកនាំ មន្ត្រីរាជការនៃអគ្គលេខាធិការដ្ឋានព្រឹទ្ធសភា

នៅវិមានព្រឹទ្ធសភា។

- បានអញ្ជើញចូលរួមសិក្ខាសាលាផ្សព្វផ្សាយស្តីពី “បម្រែបម្រួលប្រជាសាស្ត្រ និងជំងឺមិនឆ្លង៖ គោលនយោបាយ ឆ្លើយតបបញ្ហាប្រឈម សម្រាប់ប្រជាជនសកម្ម និងយុវជន” នៅវិមានរដ្ឋសភា។
- បានអញ្ជើញចូលរួមកិច្ចប្រជុំស្តីពី បូកសរុបលទ្ធផលការងារចន្លោះសម័យប្រជុំ និងការពង្រឹងគណនេយ្យភាពសមាជិកព្រឹទ្ធសភា ជាមួយអង្គបោះឆ្នោត ក្រោមអធិបតីភាពដ៏ខ្ពង់ខ្ពស់របស់ ឯកឧត្តមបណ្ឌិត ធន់ វឌ្ឍនា អនុប្រធានទី២ព្រឹទ្ធសភា នៅសាលប្រជុំពិសេស៣ វិមានព្រឹទ្ធសភា។
- បានអញ្ជើញចូលរួមកិច្ចប្រជុំពិភាក្សាស្តីពី “ការកៀរគរឆន្ទៈនយោបាយក្នុងការអនុវត្តរបៀបវារៈស្តីពី ស្ត្រី សន្តិភាព និងសន្តិសុខនៅកម្ពុជា” ក្រោមអធិបតីភាពរបស់លោកជំទាវកិត្តិបណ្ឌិត អ៊ឹង កន្តាជាវី រដ្ឋមន្ត្រីក្រសួងកិច្ចការនារី នៅសណ្ឋាគារណូរ៉ូតែល ភ្នំពេញ។
- បានអញ្ជើញចូលរួមកិច្ចប្រជុំគណៈកម្មការ និងអនុគណៈកម្មការរៀបចំទិវាពិភពលោកកាកបាទក្រហម និងអង្គចន្ទក្រហម ៨ ឧសភា ឆ្នាំ២០២៥ និងខួបលើកទី៧០ នៃកាកបាទក្រហមកម្ពុជា ក្រោមអធិបតីភាពដ៏ខ្ពង់ខ្ពស់របស់ លោកជំទាវបណ្ឌិត ពេជ ចន្ទមុនីហ៊ុនម៉ាណែត អនុប្រធានអចិន្ត្រៃយ៍កាកបាទក្រហមកម្ពុជា និងជាប្រធានគណៈកម្មការរៀបចំទិវា ៨ ឧសភា នៅទីស្នាក់ការកណ្តាលកាកបាទក្រហមកម្ពុជា។
- បានអញ្ជើញជាវាគ្មិន ក្នុងកម្មវិធីបទបង្ហាញស្តីពី “រចនាសម្ព័ន្ធ តួនាទី ភារកិច្ចរបស់ព្រឹទ្ធសភា” ជូននិស្សិតនៃសាកលវិទ្យាល័យអាស៊ី-អឺរ៉ុប សរុបចំនួន១១៤នាក់ នៅសាលសិក្ខាសាលាខាងជើង វិមានព្រឹទ្ធសភា។
- បានអញ្ជើញចូលរួមជាកិត្តិយសក្នុងពិធីផ្សេងៗ ចំនួន១០លើក ក្រោមអធិបតីភាពដ៏ខ្ពង់ខ្ពស់របស់ សម្តេចមហាបវរធិបតី ហ៊ុន ម៉ាណែត នាយករដ្ឋមន្ត្រីនៃព្រះរាជាណាចក្រកម្ពុជា រួមមាន៖
 - ១/ ពិធីប្រកាសជាផ្លូវការ និងសម្តែងដាក់ឱ្យអនុវត្តនូវ “កម្មវិធីពិសេសជំរុញការវិនិយោគក្នុងខេត្តទាំងបួន នៅភូមិភាគឦសាននៃព្រះរាជាណាចក្រកម្ពុជា ឆ្នាំ២០២៥-២០២៨”។
 - ២/ ពិធីសម្តែងដាក់ឱ្យប្រើប្រាស់ជាផ្លូវការមជ្ឈមណ្ឌលទំនើបកម្មមូលដ្ឋានសមុទ្ររាម និងមជ្ឈមណ្ឌលភស្តុភារ និងហ្វឹកហ្វឺនរួមគ្នាកម្ពុជា-ចិន ផែរាម។
 - ៣/ ពិធីសម្តែងដាក់ឱ្យប្រើប្រាស់ជាផ្លូវការអគារស្នាក់នៅ អគារសិក្សា និងសមិទ្ធផលនានានៅវិទ្យាស្ថានបញ្ជាការរសេនាធិការ។
 - ៤/ ពិធីពិសាអាហារស្រោយបួសខែរ៉ាម៉ាខននៃសាសនាឥស្លាមកម្ពុជាលើកទី៩ ឆ្នាំ២០២៥។
 - ៥/ ពិធីបើកព្រឹត្តិការណ៍អង្គរសង្គ្រាន្ត លើកទី១១ ឆ្នាំ២០២៥។
 - ៦/ ពិធីសម្តែងអគារសិក្សា អគារស្នាក់នៅរបស់គ្រូបង្រៀន ទីចាត់ការ និងអគារកាត់ដេរ នៅវិទ្យាល័យ ហ៊ុនសែន វាលពេជ្រ។
 - ៧/ ពិធីសម្តែងបើកឱ្យប្រើប្រាស់ជាផ្លូវការកំពង់ផែទេសចរណ៍អន្តរជាតិកំពត។

៨/ ពិធីបិទសន្និបាតបូកសរុបលទ្ធផលការងារឆ្នាំ២០២៤ និងលើកទិសដៅការងារ ឆ្នាំ២០២៥ របស់ក្រសួងមុខងារសាធារណៈ។

៩/ ពិធីសម្ពោធដាក់ឱ្យប្រើប្រាស់ជាផ្លូវការនូវស្ថានភាព "មរតកតេជោ" នៅចំណុច ប្រសព្វរវាងមហាវិថីសម្តេចតេជោហ៊ុនសែន មហាវិថីព្រះមុនីវង្ស និងមហាវិថី កងយោធពលខេមរភូមិន្ទ និង

១០/ ពិធីសម្ពោធបើកឱ្យប្រើប្រាស់ជាផ្លូវការផ្លូវជាតិលេខ៧១សេ ប្រវែងសរុប១១៤,៩៩ គីឡូម៉ែត្រ តភ្ជាប់ខេត្តត្បូងឃ្មុំ-ខេត្តកំពង់ចាម តម្លៃ១៣៣លានដុល្លារ ដោយប្រើប្រាស់ ហិរញ្ញប្បទានសហប្រតិបត្តិការពីរដ្ឋាភិបាលនៃសាធារណរដ្ឋប្រជាមានិតចិន។

- សមាជិក សមាជិកាព្រឹទ្ធសភា បានអញ្ជើញចុះជួបសំណេះសំណាល សាកសួរសុខទុក្ខ ប្រជាពលរដ្ឋ ក្រុមប្រឹក្សាឃុំ សង្កាត់ ស្បៀន នាយប៉ុស្តិ៍នគរបាលរដ្ឋបាល និងអាជ្ញាធរគ្រប់ លំដាប់ថ្នាក់ ដើម្បីពង្រឹងគុណភាព ភារកិច្ចរបស់ក្រុមប្រឹក្សាឃុំ សង្កាត់អាណត្តិទី៥ នៅមូលដ្ឋាន ឈ្វេងយល់អំពីវឌ្ឍនភាពការងារ សន្តិសុខសណ្តាប់ធ្នាប់ ការផ្តល់សេវាសាធារណៈជូន ប្រជាពលរដ្ឋ និងការអនុវត្តគោលនយោបាយភូមិ ឃុំ មានសុវត្ថិភាព ពិនិត្យហេដ្ឋារចនាសម្ព័ន្ធ ផ្សេងៗ ដោះស្រាយទុក្ខលំបាករបស់ប្រជាពលរដ្ឋ និងបញ្ហាប្រឈមនានា នៅរាជធានី ភ្នំពេញ និងតាមបណ្តាខេត្តនានា ចំនួន១០០លើក ព្រមទាំងបានអញ្ជើញចូលរួមជា កិត្តិយសក្នុងពិធីសម្ពោធសមិទ្ធផលនានា និងពិធីផ្លូវការផ្សេងៗ ចំនួន២២៥លើក។

៤.៣ កិច្ចសហប្រតិបត្តិការអន្តរជាតិ

សមាជិក សមាជិកាព្រឹទ្ធសភា បានចូលរួមយ៉ាងសកម្មក្នុងការងារសហប្រតិបត្តិការអន្តរជាតិ របស់ព្រឹទ្ធសភា ជាពិសេសទំនាក់ទំនងក្នុងកម្រិតតំបន់ និងអន្តរជាតិ ដូចខាងក្រោម៖

- លោកជំទាវបណ្ឌិតអ៊ុក ម៉ាលី សមាជិកគណៈកម្មការទី២ព្រឹទ្ធសភា បានអញ្ជើញអមដំណើរ សម្តេចមហាវេជ្ជសាធារណៈយ៉ុង យួន សុដារី ប្រធានរដ្ឋសភានៃព្រះរាជាណាចក្រកម្ពុជា អញ្ជើញដឹកនាំគណៈប្រតិភូជាន់ខ្ពស់រដ្ឋសភានៃព្រះរាជាណាចក្រកម្ពុជា ចូលរួម "មហាសន្និបាតពិភពលោកឆ្នាំ២០២៥នៃសហព័ន្ធសន្តិភាពពិភពលោក៖ ការបង្កើត យុគសម័យថ្មីនៃសន្តិភាព និងវិបុលភាព" នៅទីក្រុងសេអ៊ូលនៃសាធារណរដ្ឋកូរ៉េ។
- ឯកឧត្តមបណ្ឌិត ចែម វីឡា ប្រធានគណៈកម្មការទី៥ព្រឹទ្ធសភា៖
 - បានអញ្ជើញចូលរួមពិសាអាហារការងារពេលល្ងាចជាមួយ ឯកឧត្តម ដេវីក យីប ឯកអគ្គរដ្ឋទូតអូស្ត្រាលី នៅនិវេសនដ្ឋានឯកអគ្គរដ្ឋទូត រាជធានីភ្នំពេញ និង
 - បានអញ្ជើញចូលរួមកម្មវិធីបើកការតាំងពិព័រណ៍រូបថតក្រោមប្រធានបទ "Tokyo Before/After" នៅសារមន្ទីរព្រះស្រីព្យាសានរ៉ូន។
- លោកជំទាវបណ្ឌិត ចាន់ សុទ្ធារី ប្រធានគណៈកម្មការទី៦ព្រឹទ្ធសភា បានអញ្ជើញចូលរួម ក្នុងពិធីពិសាអាហារការងារពេលល្ងាច ជាមួយអគ្គលេខាធិការរដ្ឋសភាបារាំង នៅ កោដិនីយដ្ឋាន Waterside។

- ឯកឧត្តម ម៉ម ប៊ុនរាង ប្រធានគណៈកម្មការទី១០ព្រឹទ្ធសភា បានអនុញ្ញាតឱ្យ ឯកឧត្តម យ៉ុងចាង មីន តំណាងមូលនិធិចែករំលែកសង្គ្រោះជីវិតសកលនៃសាធារណរដ្ឋកូរ៉េ និងគណៈប្រតិភូ ចូលជួបពិភាក្សាការងារ នៅសាលប្រជុំគណៈកម្មការទី១០ វិមានព្រឹទ្ធសភា។
- ឯកឧត្តម សេង ម៉ារឌី សមាជិកគណៈកម្មការទី៩ព្រឹទ្ធសភា បានអញ្ជើញជាអធិបតីនៃសន្និសីទអន្តរជាតិរៀបចំដោយក្រុមប្រឹក្សាសេរីនិយម និងប្រជាធិបតេយ្យអាស៊ី (CALD) នៅមហាវិទ្យាល័យ Miriam ទីក្រុង Quezon ប្រទេសហ្វីលីពីន និង
- សម្តេចរាជបុត្រីព្រះអនុជ នរោត្តម អរុណរស្មី សមាជិកគណៈកម្មការទី១០ព្រឹទ្ធសភា បានយាងដង្ហែព្រះរាជសវនាការ សម្តេចព្រះមហាក្សត្រី នរោត្តម មុនិនាថ សីហនុ ព្រះវររាជមាតាជាតិខ្មែរ ក្នុងសេរីភាព សេចក្តីថ្លៃថ្នូរ និងសុភមង្គល ជាទីគោរពសក្ការៈដ៏ខ្ពង់ខ្ពស់បំផុត ក្នុងការទទួលជួប ឯកឧត្តម ស៊ី ជិនពីង ប្រធានាធិបតីនៃសាធារណរដ្ឋប្រជាមានិតចិន នៅព្រះរាជដំណាក់គន្ធបុប្ផា ព្រះបរមរាជវាំង។

ថ្ងៃ សុក្រ ២កើត ខែ អាសាឍ ឆ្នាំម្សាញ់ សប្តស័ក ព.ស.២៥៦៩

រាជធានីភ្នំពេញ ថ្ងៃទី ២៧ ខែ មិថុនា ឆ្នាំ២០២៥

សម្របប្រតិទិនសភា

អនុប្រធានទី១



អ៊ុច បូរិន្ទ

ចម្លងជូន៖

- ក្រុមប្រឹក្សាធម្មនុញ្ញ
- ទីស្តីការគណៈរដ្ឋមន្ត្រី
- ក្រសួងការបរទេស និងសហប្រតិបត្តិការអន្តរជាតិ
- ក្រសួងយុត្តិធម៌
- ក្រសួងព័ត៌មាន
(ជូនជ្រាបជាព័ត៌មាន)
- កាលប្បវត្តិ-ឯកសារ